

# Ədalətin haqq səsi



Dövlətin inkişafı, beynəlxalq nüfuzunun, o cümlədən xalqın rifahının yüksək olması müxtəlif siyasi və sosial-iqtisadi amillərlə yanaşı, həm də ona rəhbərlik edən şəxsin siyasi, mənəvi və liderlik keyfiyyətləri ilə birbaşa əlaqəlidir. Lideri güclü olan dövlətə dünyada da ehtiramla yanaşırlar. Rəhbər qətiyyətli olanda dövlət qarşısında dayanan bütün milli məqsədlərə çatmağa bilər.

Güclü liderlərin dövlətlərin taleyindəki tarixi xidmətləri barədə çoxsaylı misallar göstərmək mümkündür. Çağdaş siyasətdə bunun ən böyük nümunələrindən biri Azərbaycan Prezidenti İlham Əliyevin fəaliyyəti və ona göstərilən yüksək beynəlxalq ehtiramdır. Bu günlərdə ABŞ Prezidenti Donald Trampın şəxsi imzası ilə Prezident İlham Əliyevə hədiyyə etdiyi tarixi fotosəkillər və həmin fotoların üzərində yazdığı, "İlham, siz böyük lidersiz!" və digər xoş sözlər bir daha dövlətimizin başçısının hörmətlə qarşılanan lider olmasının və yüksək beynəlxalq nüfuzunun təcəssümünə çevrildi. Qeyd edək ki, Prezident İlham Əliyev Donald Trampın hədiyyəsi ilə əlaqədar sosial media hesablarında paylaşım edib, təşəkkürünü bildirib.

Xatırladaq ki, Prezident İlham Əliyevin Donald Trampın dəvəti ilə avqustun 7-8-də Vaşinqtona etdiyi işgüzar səfər Azərbaycanın siyasi-diplomatiya tarixinin ən mühüm hadisələrindən oldu. Bu səfər respublikamızı bir daha dünyaya yaxından tanıtdı, onun beynəlxalq nüfuzunu və mövqelərini əhəmiyyətli dərəcədə möhkəmləndirdi və Azərbaycanla Ermənistan arasında aparılan sülh prosesini hüquqi baxımdan gücləndirdi. Vaşinqtonda Azərbaycan-

nın media nümayəndələrinə müsahibəsində bu barədə danışan Prezident İlham Əliyev Amerika-Azərbaycan münasibətlərində yeni səhifə açıldığını bəyan etdi: "Mən səfərin nəticələrini çox yüksək qiymətləndirirəm. İlk növbədə Prezident Trampın dəvəti ilə Amerikada işgüzar səfərdə olmaq, əlbəttə ki, Azərbaycan-Amerika münasibətləri üçün çox önəmli bir məsələdir. Deyə bilərəm ki, bu gün Amerika-Azərbaycan münasibətlərində yeni səhifə açılır: əməkdaşlıq və strateji tərəfdaşlıq səhifəsi".

Prezident İlham Əliyevin Vaşinqtonda Donald Tramp tərəfindən ən yüksək səviyyədə qarşılanması, olduqca səmimi ovqatda keçirilən görüşlər, dövlətimizin başçısına Ağ Evin rəmzi açarının verilməsi İlham Əliyevin ehtiram göstərilən siyasi lider olduğunu bir daha nümayiş etdirdi. Qeyd edək ki, bütün dövlət və hökumət başçıları Ağ Evdə belə səviyyədə qarşılanmır. ABŞ rəhbərliyi Ağ Evdə heç də hamıya bu cür səmimi münasibət göstərmir. Prezident Donald Tramp öz də etiraf etdi ki, Ağ Evin rəmzi açarını nadir hallarda təqdim edir. Vaşinqtonda Azərbaycanla ABŞ arasında Strateji Tərəfdaşlıq Xartiyasının hazırlanması məqsədilə Strateji İşçi Qrupunun yaradılması haqqında Azərbaycan Respublikası Hökuməti və Amerika Birləşmiş Ştatları Hökuməti arasında Anlaşma Memorandumunun imzalanması zamanı da Donald Tramp Prezident İlham Əliyev haqqında "Siz böyük lidersiz" söyləməsi də diqqətdən yayınmadı.

Prezident İlham Əliyevin Vaşinqtona işgüzar səfəri zamanı ABŞ Prezidentinin Azadlığa Dəstək Aktına 907-ci düzəlişin

tətbiqinin dayandırılması barədə sərəncam imzalaması da bir daha dövlətimizin başçısına olan ehtiramdan xəbər verdi. Bu baxımdan ABŞ Prezidentinin sözügedən sərəncamı həm də rəmzi mənə daşdı.

Əlbəttə, bütün bunlar barədə fikir yürüdərkən ABŞ-nin əvvəlki administrasiyasının Azərbaycana qarşı nümayiş etdirdiyi qərəzli münasibəti də unutmuruq. Bu qərəzin kökündə dayanan səbəblər bir tərəfdən, erməni sevgisi ilə bağlı idisə, digər tərəfdən, Bayden-Blinken cütlüyü Prezident İlham Əliyevin qətiyyətli siyasəti ilə razılaşa bilmirdilər. Məhz onların rəhbərlikləri dövründə Azərbaycana, dövlətimizin başçısına təzyiq etmək, öz yolumdan döndərmək üçün ən müxtəlif yollara əl atdılar. Hətta Baydenin hakimiyyəti dövründə Azərbaycanı rəsmi nümayəndə heyətlərinin ABŞ-yə səfərlərinə məhdudiyət tətbiq olunmuşdu. Vaşinqtonda müxtəlif siyasi səviyyələrdə respublikamıza qarşı iqtisadi sanksiyaların tətbiq edilməsi ilə bağlı təkliflər eşidilirdi.

Lakin Prezident İlham Əliyevin qətiyyətli siyasəti qarşısında niyyətlərinə çatma bilmədilər. Bayden administrasiyasının anti-Azərbaycan fəaliyyətinin qarşısında rəsmi Bakı heç vaxt geri çəkilmədi və qətiyyətli siyasət yürüdərək milli maraq və mənafelərini layiqincə təmin etdi.

ABŞ Prezidenti Donald Tramp isə Baydendən fərqli olaraq reallıqları düzgün dəyərləndirir. Bu gün tarixinin ən qüdrətli mərhələsini yaşayan, regionda və dünyada söz sahibi olan dövlət kimi tanınan, ərazilərini döyüş yolu ilə işğaldan azad edən Azərbaycan beynəlxalq akutal məsələlərin müzakirə

rəsində yaxından iştirak edir. "Bizim sözümlərimiz imzamız qədər dəyərlidir" deyən Prezident İlham Əliyevin rəhbərliyi ilə Azərbaycan hər zaman əməkdaşlığa sadıq olub, tərəfdaşlarına arxa durub. Elə buna görə Prezident İlham Əliyev dünyada sayılıb-seçilən, hörmət olunan, etimad göstərilən siyasi liderlərdəndir. ABŞ kimi supergücün rəhbərinin Prezident İlham Əliyevlə bağlı xoş sözlər söyləyərkən, əlbəttə ki, obyektiv və real həqiqətlərə əsaslanır, dövlətimizin başçısının liderlik keyfiyyətlərinə istinad edir. Sülhə bir az da yaxınlaşırıq.

Avqustun 8-də ABŞ-də Azərbaycanla Ermənistan arasında sülh sazişinin mətninin paraflanması tərəflərin sülhə daha da yaxınlaşdığını təsdiqləyən reallıqdır. ABŞ Prezidenti Donald Trampın vasitəçiliyi ilə keçirilən görüşdə iki ölkə arasında müəyyən məsələlərdə razılaşmalar oldu.

Sülh müqaviləsinin imzalanması üçün Ermənistanın üzərinə iki əsas vəzifə düşürdü. Bunlar Minsk qrupunun ləğvi ilə əlaqədar ATƏT-ə birgə müraciət və Ermənistan konstitusiyasına dəyişiklik edilməsi idi. Beləliklə, Azərbaycan və Ermənistan tərəfindən ATƏT sədrinə birgə müraciət məktubu imzalandı. İki ölkə arasında sazişin mətni paraflanandan sonra bu müqavilənin ratifikasiyası üçün növbəti addımların atılmasının zəruriliyi tanındı. Vaşinqtonda Azərbaycan media nümayəndələrinə müsahibəsində Prezident İlham Əliyev bununla bağlı bildirdi ki, sülh sazişinin paraflanması və Minsk qrupunun ləğvi ilə bağlı müştərk müraciət birinci mənəni aradan qaldırıb. Yayılan məlumatlara əsasən sentyabr ayının 1-də Minsk qrupu tarixinə

arxivinə göndəriləcək.

Avqustun 26-da Nazirlər Kabinetində Prezident İlham Əliyevin Vaşinqton səfərinə həsr olunmuş xüsusi iclasında xarici işlər naziri Ceyhun Bayramov bu məsələyə toxunaraq qeyd edib ki, ATƏT-in Minsk qrupu artıq prosesdən kənarlaşdırılıb.

Prezident İlham Əliyev Kəlbəcər şəhər sakinləri ilə görüşdə də Minsk qrupu ilə bağlı məsələyə toxunub: "Biz istədiyimizə nail olmuşuq, mənfur Minsk qrupu artıq son günlərini yaşayır. Faktiki olaraq o, heç bir fəaliyyət göstərmirdi və göstərə də bilməzdi. Ancaq hüquqi cəhətdən mövcud idi, indi onun da sonu yaxınlaşır".

Minsk qrupunun buraxılması proseduru formal olaraq, ATƏT çərçivəsində konsensus əsasında qərar qəbulunu tələb edir. Proses ATƏT-in Daimi Şurasında müzakirə olunur və daha sonra Nazirlər Şurasında təsdiqlənir. Həm Azərbaycan, həm də Ermənistan ATƏT-in Minsk qrupunun buraxılması ilə bağlı rəsmi mövqelərini ifadə etdikləri üçün prosesin hər hansı bir formada mübahisələndirilməsi mümkün deyil. Bu baxımdan, prosesin qısa zaman çərçivəsində yekunlaşması reallaşma bilər.

Prezident İlham Əliyev Səudiyyə Ərəbistanının "Əl-Ərəbiyyə" telekanalına müsahibəsində "Minsk qrupu artıq bitdimi?" sualına cavabında konkret olaraq bildirib ki, bu qrupun ləğvi Azərbaycan tərəfindən danışıqların ilkin mərhələlərində irəli sürülmüş şərtlərdən biri idi: "Bizim məntiqimiz bundan ibarət idi ki, Minsk qrupu 1992-ci ildə ATƏM tərəfindən Qarabağ münaqişəsinin həlli üçün yaradılmışdı. Ermənistan rəsmi şəkildə Qarabağı Azərbaycanın hissəsi kimi tanıdığı və münaqişənin başa çatdığını bildirdiyi halda, Minsk qrupunun hüquqi mövcudluğu absurdur".

İlham Əliyev həmçinin vurğulayıb ki, eğer onu saxlamaqda ısrarlı olsalar, bu, onların Qarabağla bağlı hələ də ərazi iddialarının olduğunu göstərir.

Ümumiyyətlə, ATƏT-in Minsk qrupunun 30 ildən çox vasitəçilik missiyası Azərbaycan xalqına yaxşı bəllidir. Azərbaycan bu qurumun ədalətli addımlar atacağına ümid etsə də, daha çox ATƏT-in fəaliyyətsizliyi ilə üz-üzə qaldı. Bununla da iki tərəf arasında aparılan danışıqlar fiaskoya uğradı. Çünki keçmiş Minsk qrupunun həmsədrləri o qədər yarıtmaz və bədnam idilər ki, yalnız öz ölkələrinin məkrli maraqlarını reallaşdırmağa çalışırdılar. Amma onların bu xain niyyəti baş tutmadı. Qalib sərəkdə kimi Azərbaycanın Müzəffər Ali Baş Komandanı İlham Əliyev məğrurluğunu, qətiyyətini ortaya qoymaqla bu münaqişəni kökündən həll etdi.

"Qəbələ səsi"